

ಲೈಂಗಿಕ ಅಪರಾಧಗಳಿಂದ ಮಕ್ಕಳ ರಕ್ಷಣಾ ಕಾಯ್ದೆ 2012

(ಪ್ರಮುಖಾಂಶಗಳು)

ಭಾರತ ಗಣರಾಜ್ಯದ 63ನೇ ವರ್ಷದಲ್ಲ ಸಂಸತ್‌ನಲ್ಲಿ ಈ ರೀತಿಯಾಗಿ ಕಾಯಿದೆಯನ್ನು ಜಾರಿಗೊಳಿಸಲಾಗಿದೆ. ಮಕ್ಕಳ ಲೈಂಗಿಕ ಶೋಷಣೆ ಮತ್ತು ಲೈಂಗಿಕ ದುರುಪಯೋಗಗಳು ಹೀನ ಕೃತ್ಯಗಳಾಗಿದ್ದು, ಇವುಗಳನ್ನು ಪರಿಣಾಮಕಾರಿಯಾಗಿ ನಿವಾರಿಸಬೇಕಾಗಿದೆ. ಲೈಂಗಿಕ ಅಪರಾಧಗಳಿಂದ ಮಕ್ಕಳ ರಕ್ಷಣಾ ಕಾಯ್ದೆ ನವೆಂಬರ್ 14, 2012ರಲ್ಲಿ ಜಾರಿಯಾಯಿತು.

ಮಕ್ಕಳ ಹಿತದೃಷ್ಟಿಯನ್ನು ಕಾಪಾಡಲು ಎಲ್ಲಾ ಸರ್ಕಾರಗಳು ಅನುಸರಿಸಬೇಕಾದ ನಿರ್ದಿಷ್ಟ ಮಟ್ಟಗಳನ್ನು ಸೂಚಿಸಿರುವ ವಿಶ್ವಸಂಸ್ಥೆಯ ಸಾಮಾನ್ಯ ಸಭೆಯಲ್ಲಿ ಅನುಮೋದಿತಗೊಂಡ ಮಕ್ಕಳ ಹಕ್ಕುಗಳ ಒಡಂಬಡಿಕೆಗೆ ಭಾರತ ಸರ್ಕಾರವು ದಿನಾಂಕ 11 ಡಿಸೆಂಬರ್ 1992ರಂದು ಸಹಿ ಮಾಡಿದೆ, ಮಕ್ಕಳ ಸೂಕ್ತವಾದ ಬೆಳವಣಿಗೆಗೆ ಮಕ್ಕಳ (ಬಾಲಕ / ಬಾಲಕಿ) ಖಾಸಗೀತನ ಮತ್ತು ಗೌಪ್ಯತೆಯನ್ನು ಪ್ರತಿಯೊಬ್ಬರೂ ಎಲ್ಲಾ ವಿಧದಲ್ಲೂ ಮತ್ತು ಮಗುವನ್ನು ಒಳಗೊಂಡ ಎಲ್ಲಾ ಹಂತಗಳ ನ್ಯಾಯ ಪ್ರಕ್ರಿಯೆಯಲ್ಲಿ ರಕ್ಷಿಸುವುದು ಮತ್ತು ಗೌರವಿಸುವುದು ಅವಶ್ಯಕ. ಮಕ್ಕಳ ಹಿತದೃಷ್ಟಿಯಿಂದ ಮತ್ತು ಮಗುವಿನ ಸುರಕ್ಷತೆಯು ಎಲ್ಲಾ ಹಂತದಲ್ಲೂ ಪ್ರಾಮುಖ್ಯತೆ ಪಡೆದು, ಮಗುವಿನ ದೈಹಿಕ, ಭಾವನಾತ್ಮಕ, ಬೌದ್ಧಿಕ ಮತ್ತು ಸಾಮಾಜಿಕ ಅಭಿವೃದ್ಧಿಗೆ ಅನುವು ಮಾಡಿಕೊಡುವಂತೆ ಕಾನೂನು ಜಾರಿಗೊಳಿಸುವುದು ಅತ್ಯಾವಶ್ಯಕ.

ಮಕ್ಕಳ ಹಕ್ಕುಗಳ ಒಡಂಬಡಿಕೆಗೆ ಬದ್ಧವಾದ ಎಲ್ಲಾ ಸರ್ಕಾರಗಳು, ರಾಷ್ಟ್ರಮಟ್ಟದಲ್ಲಿ ಹಾಗೂ ಹಲವಾರು ಹಂತಗಳಲ್ಲಿ ಸೂಕ್ತವಾದ ಕ್ರಮಗಳನ್ನು ಈ ಕೆಳಗಿನವುಗಳನ್ನು ತಡೆಯಲು ತೆಗೆದುಕೊಳ್ಳಬೇಕು.

- ಮಕ್ಕಳನ್ನು ಕಾನೂನುಬಾಹಿರ ಲೈಂಗಿಕ ಚಟುವಟಿಕೆಗಳಲ್ಲಿ ತೊಡಗಲು ಪ್ರೋತ್ಸಾಹಿಸುವುದು ಅಥವಾ ಒತ್ತಾಯಿಸುವುದು;
- ವೇಶ್ಯಾವೃತ್ತಿ ಅಥವಾ ಕಾನೂನುಬಾಹಿರ ಲೈಂಗಿಕ ಚಟುವಟಿಕೆಗಳ ಪ್ರಯೋಗಗಳಿಗೆ ಮಕ್ಕಳನ್ನು ಬಳಸಿಕೊಳ್ಳುವುದು;
- ಅಶ್ಲೀಲ ಚಿತ್ರಣಕ್ಕಾಗಿ ಮತ್ತು ಸಾಮಗ್ರಿಗಳ ತಯಾರಿಯಲ್ಲಿ ಮಕ್ಕಳ ಬಳಸಿ ಶೋಷಿಸುವುದು

ಕಾಯ್ದೆಯ ಉದ್ದೇಶ

- ಮಕ್ಕಳ ಹಕ್ಕುಗಳ ಒಡಂಬಡಿಕೆಯ ಜಾರಿ
- ಮಕ್ಕಳ ಖಾಸಗೀತನ ಮತ್ತು ಗೌಪ್ಯತೆಯನ್ನು ನ್ಯಾಯ ಪ್ರಕ್ರಿಯೆಯಲ್ಲಿ ರಕ್ಷಿಸುವುದು ಮತ್ತು ಗೌರವಿಸುವುದು.
- ಮಕ್ಕಳ ಹಿತದೃಷ್ಟಿಯಿಂದ ಮತ್ತು ಸುರಕ್ಷತೆಗಾಗಿ ಕಾನೂನು ಜಾರಿಗೊಳಿಸುವುದು ಅತ್ಯಾವಶ್ಯಕ.
- ಮಕ್ಕಳನ್ನು ಕಾನೂನುಬಾಹಿರ ಲೈಂಗಿಕ ಚಟುವಟಿಕೆಗಳಲ್ಲಿ ತೊಡಗಲು ಪ್ರೋತ್ಸಾಹಿಸುವುದು ಅಥವಾ ಒತ್ತಾಯಿಸುವುದನ್ನು ತಡೆಗಟ್ಟುವುದು.
- ವೇಶ್ಯಾವೃತ್ತಿ ಅಥವಾ ಕಾನೂನುಬಾಹಿರ ಲೈಂಗಿಕ ಚಟುವಟಿಕೆಗಳ ಪ್ರಯೋಗಗಳಿಗೆ ಮಕ್ಕಳನ್ನು ಬಳಸಿಕೊಳ್ಳುವುದನ್ನು ತಡೆಗಾಗಿ.
- ಅಶ್ಲೀಲ ಚಿತ್ರಣಕ್ಕಾಗಿ ಮತ್ತು ಸಾಮಗ್ರಿಗಳ ತಯಾರಿಯಲ್ಲಿ ಮಕ್ಕಳ ಬಳಸಿ ಶೋಷಿಸುವುದನ್ನು ತಡೆಗಟ್ಟುವುದು.
- ಮಕ್ಕಳ ಲೈಂಗಿಕ ಶೋಷಣೆ ಮತ್ತು ಲೈಂಗಿಕ ದುರುಪಯೋಗಗಳು ಹೀನ ಕೃತ್ಯಗಳಾಗಿದ್ದು, ಇವುಗಳನ್ನು ಪರಿಣಾಮಕಾರಿಯಾಗಿ ನಿವಾರಿಸುವುದು.

ಕಾಯ್ದೆಯ ಅವಶ್ಯಕತೆ

- ಮಕ್ಕಳ ಮೇಲಿನ ದೌರ್ಜನ್ಯದ ಪ್ರಕರಣದಲ್ಲಿ 21.5% ಪ್ರಕರಣಗಳು ಅತ್ಯಾಚಾರ, 46% ಅಪಹರಣ.
- ಪ್ರತೀ 3 ಮಕ್ಕಳಲ್ಲಿ 2 ಮಕ್ಕಳು ದೈಹಿಕ ಹಿಂಸೆಗೆ ಒಳಗಾಗಿದ್ದಾರೆ. 2007 ರಲ್ಲಿ ಮಹಿಳಾ ಮತ್ತು ಮಕ್ಕಳ ಸಚಿವಾಲಯವು ನಡೆಸಿದ ಅಧ್ಯಯನದಂತೆ ಅಧ್ಯಯನಕ್ಕೆ ಒಳಪಟ್ಟ 53.22% ಮಕ್ಕಳು ಲೈಂಗಿಕ ದೌರ್ಜನ್ಯಕ್ಕೆ ಒಳಗಾಗಿದ್ದಾರೆ.
- ಗಂಡು ಮಕ್ಕಳ ಮೇಲಿನ ಲೈಂಗಿಕ ದೌರ್ಜನ್ಯದ ನಮ್ಮಲ್ಲಿ ಸಮಗ್ರವಾದ ಕಾನೂನುಗಳು ಇಲ್ಲ.

ಪಾಕೋ ಕಾಯ್ದೆಯ ವ್ಯಾಪ್ತಿ

- ಕಾಯ್ದೆಯ ಪ್ರಕಾರ 18 ವರ್ಷದೊಳಗಿನವರೆಲ್ಲರೂ ಮಕ್ಕಳು.
- ಕಾಯ್ದೆಯು ಹೆಣ್ಣು ಮತ್ತು ಗಂಡು ಮಕ್ಕಳಿಗೆ ಸಮಾನವಾಗಿ ಅನ್ವಯವಾಗುತ್ತದೆ.
- ತೀವ್ರ ಲೈಂಗಿಕ ಆಕ್ರಮಣ, ಲೈಂಗಿಕ ಆಕ್ರಮಣ/ದೌರ್ಜನ್ಯ, ಲೈಂಗಿಕ ಕಿರುಕುಳ, ಮಗುವನ್ನು ಲೈಂಗಿಕ ಚಿತ್ರ ತಯಾರಿಸುವುದರಲ್ಲ ಬಳಸುವುದು ಇವುಗಳ ಬಗ್ಗೆ ನಿಖರತೆಯನ್ನು ಕಾಯ್ದೆಯಲ್ಲಿ ನೀಡಲಾಗಿದೆ.

ಅಪರಾಧಗಳು ಮತ್ತು ಅದಕ್ಕೆ ಶಿಕ್ಷೆ

ಅಪರಾಧಗಳು	ಶಿಕ್ಷೆ
ಸೆಕ್ಷನ್ 3: ಭೇದಕ ಲೈಂಗಿಕ ಹಲ್ಲೆ	ಸೆಕ್ಷನ್ 4: ಭೇದಕ / ಹಠ ಸಂಭೋಗ ಲೈಂಗಿಕ ಹಲ್ಲೆ ಎಸಗುವವರಿಗೆ ಏಳು ವರ್ಷಗಳಿಗೆ ಕಡಿಮೆ ಇಲ್ಲದಂತೆ ಕಾರಾಗೃಹ ವಾಸ ವಿಧಿಸಬಹುದು, ಇದು ಜೀವಾವಧಿ ಶಿಕ್ಷೆಯವರೆಗೂ ವಿಸ್ತರಿಸಬಹುದು ಹಾಗೂ ದಂಡವನ್ನೂ ವಿಧಿಸಬಹುದು.
ಸೆಕ್ಷನ್ 5: ತೀವ್ರ ಭೇದಕ ಲೈಂಗಿಕ ಹಲ್ಲೆ	ಸೆಕ್ಷನ್ 6: ಮಕ್ಕಳ ಮೇಲೆ ಬೇಧಕ /ಹಠ ಸಂಭೋಗ ಲೈಂಗಿಕ ಹಲ್ಲೆ ಎಸಗುವವರಿಗೆ ಹತ್ತು ವರ್ಷಗಳಿಗೆ ಕಡಿಮೆ ಇಲ್ಲದಂತೆ ಕಠಿಣ ಕಾರಾಗೃಹ ವಾಸ ವಿಧಿಸಬಹುದು, ಇದು ಸಮಯಾನುಸಾರ ಜೀವಾವಧಿ ಶಿಕ್ಷೆಯವರೆಗೂ ವಿಸ್ತರಿಸಬಹುದು
ಸೆಕ್ಷನ್ 7: ಲೈಂಗಿಕ ಹಲ್ಲೆ	ಸೆಕ್ಷನ್ 8: ಲೈಂಗಿಕ ಹಲ್ಲೆ ಎಸಗುವವರಿಗೆ ಮೂರು ವರ್ಷಗಳಿಗೆ ಕಡಿಮೆ ಇಲ್ಲದಂತೆ ಕಾರಾಗೃಹ ವಾಸ ವಿಧಿಸಬಹುದು, ಇದು ಐದು ವರ್ಷಗಳವರೆಗೂ ವಿಸ್ತರಿಸಬಹುದು ಹಾಗೂ ದಂಡವನ್ನೂ ಕಟ್ಟಬೇಕಾಗಬಹುದು
ಸೆಕ್ಷನ್ 9: ತೀವ್ರ/ಅತಿರೇಕದ ಲೈಂಗಿಕ ಹಲ್ಲೆ	ಸೆಕ್ಷನ್ 10: ಅತಿರೇಕದ ಲೈಂಗಿಕ ಹಲ್ಲೆ ಎಸಗುವವರಿಗೆ 5 ವರ್ಷಗಳಿಗೆ ಕಡಿಮೆ ಇಲ್ಲದಂತೆ ಕಾರಾಗೃಹ ವಾಸ ವಿಧಿಸಬಹುದು, ಇದು ಏಳು ವರ್ಷಗಳವರೆಗೂ ವಿಸ್ತರಿಸಬಹುದು ಹಾಗೂ ದಂಡವನ್ನೂ ವಿಧಿಸಬಹುದು
ಸೆಕ್ಷನ್ 11: ಲೈಂಗಿಕ ಕಿರುಕುಳ	ಸೆಕ್ಷನ್ 12: ಮಗುವಿಗೆ ಲೈಂಗಿಕ ಕಿರುಕುಳ ನೀಡುವವರಿಗೆ ಕಾರಾಗೃಹ ಶಿಕ್ಷೆ ವಿಧಿಸಬಹುದು ಮತ್ತು ಇದು ಮೂರು ವರ್ಷಗಳ ವರೆಗೂ ವಿಸ್ತರಿಸಬಹುದು ಹಾಗೂ ದಂಡವನ್ನೂ ವಿಧಿಸಬಹುದು
ಸೆಕ್ಷನ್ 13: ಮಗುವನ್ನು ಲೈಂಗಿಕ ಚಿತ್ರ ತಯಾರಿಸುವುದರಲ್ಲ ಬಳಸುವುದು	ಸೆಕ್ಷನ್ 14: ಯಾರಾದರೂ ಮಗುವನ್ನು ಬಳಸಿ ಕಾಮಪ್ರಚೋದಕ ಲೈಂಗಿಕ ಚಿತ್ರ ತಯಾರಿ ಅಪರಾಧಕ್ಕಾಗಿ ಆಜೀವ ಪಯಂತ ಕಠಿಣ ಕಾರಾಗೃಹವಾಸ ಮತ್ತು ದಂಡದ ವರೆಗೆ ಶಿಕ್ಷೆಯನ್ನು ವಿಧಿಸಬಹುದಾಗಿದೆ.
ಸೆಕ್ಷನ್ 16: ಅಪರಾಧವೆಸಗಲು ನೆರವು	ಸೆಕ್ಷನ್ 17: ಈ ಕಾಯಿದೆಯಲ್ಲಿ ವಿವರಿಸಿರುವಂತಹ ಅಪರಾಧಗಳನ್ನು ಮಾಡಲು ಯಾರು ಇನ್ನೊಬ್ಬರಿಗೆ ಬೆಂಬಲವಾಗಿ/ಕುಮ್ಮಕ್ಕಾಗಿ ಇರುತ್ತಾರೋ ಅಂತಹವರಿಗೆ ಅವರ ಬೆಂಬಲದಿಂದಾಗಿ ಎಸಗಿದ ಅಪರಾಧ ಎಂದು ಪರಿಗಣಿಸಿ, ಆ ಅಪರಾಧಕ್ಕೆ ನೀಡಲಾಗುವ ಶಿಕ್ಷೆಯನ್ನೇ ಕೊಡಲಾಗುತ್ತದೆ.
ಸೆಕ್ಷನ್ 18: ಅಪರಾಧ ಮಾಡಲು ನಡೆಸುವ ಪ್ರಯತ್ನ	ಸೆಕ್ಷನ್ 18: ಈ ಕಾಯಿದೆಯಡಿ ಅಪರಾಧ ಎಂದು ಗುರುತಿಸಲಾದ ಕೃತ್ಯಗಳನ್ನು ಮಾಡಲು ಯಾರು ಯತ್ನಿಸುತ್ತಾರೋ ಅವರಿಗೆ ಈ ಅಪರಾಧಕ್ಕೆ ಯಾವ ಶಿಕ್ಷೆಯೆಂದು ಹೇಳಲಾಗಿದೆಯೋ ಅದೇ ರೀತಿ ಕಾರಾಗೃಹ ವಾಸ ಶಿಕ್ಷೆಯನ್ನು ಒಂದೂವರೆ ವರ್ಷದವರೆಗೆ ಅಥವಾ ಅತಿ ದೀರ್ಘಾವಧಿ ಅಥವಾ ಜೀವಾವಧಿಯವರೆಗೆ ವಿಸ್ತರಿಸಬಹುದಾದ ರೀತಿಯಲ್ಲಿ ಹಾಗೂ ದಂಡವನ್ನೂ ವಿಧಿಸಬಹುದು.

ಅಪರಾಧವನ್ನು ದಾಖಲಿಸುವುದು:

ಯಾರು:- ಪ್ರತಿಯೊಬ್ಬರೂ, ಮಗು, ಮಾಧ್ಯಮದವರು, ವಸತಿ ನಿಲಯದ ಸಿಬ್ಬಂದಿ, ಲಾಡ್ಜ್, ಆಸ್ಪತ್ರೆ, ಕ್ಲಬ್, ಸ್ಕೂಲಿಯೋ, ಸಂಸ್ಥೆ, ಕಂಪನಿಯ ವ್ಯಕ್ತಿ, ಸಾರ್ವಜನಿಕರು ಇತ್ಯಾದಿ

ಯಾವಾಗ:- ಘಟನೆ ನಡೆಯ ಬಹುದು ಎಂಬ ಮಾಹಿತಿ ಇದ್ದರೆ ಅಥವಾ ಘಟನೆ ನಡೆದ ನಂತರ

ಯಾರಿಗೆ:- ಎಸ್.ಜೆ.ಪಿ.ಯು, ಸ್ಥಳೀಯ ಪೊಲೀಸ್, ಘಟನೆ ನಡೆದ ಬಗ್ಗೆ ಮಾಹಿತಿ ಇದ್ದೂ ದಾಖಲಿಸದಿದ್ದರೆ ಶಿಕ್ಷೆ

ಹೇಗೆ:- ಮಗುವಿಗೆ ತಿಳಿಯಬಹುದಾದ ಸರಳ ಬಾಷೆಯಲ್ಲಿ ದಾಖಲಿಸುವುದು.

- ಸಹಾಯಕರನ್ನು/ ಭಾಷಾಂತರ ಮಾಡುವವರನ್ನು ನೇಮಿಸುವುದು.
- ಬರವಣಿಗೆ ಮೂಲಕನೇ ದಾಖಲಿಸುವುದು.

ಮಾಧ್ಯಮಗಳ ಜವಾಬ್ದಾರಿ:-

- ಸೆಕ್ಷನ್ 20: ಮಾಧ್ಯಮಗಳು ಅಥವಾ ಹೊಟೆಲ್ ಅಥವಾ ವಸತಿ ಗೃಹ ಅಥವಾ ಆಸ್ಪತ್ರೆ ಅಥವಾ ಕ್ಲಬ್ ಅಥವಾ ಛಾಯಾಚಿತ್ರ ತೆಗೆಯುವ ಸೌಲಭ್ಯವಿರುವ ಸ್ಥಳಿಯೋ ಅಥವಾ ಇನ್ನಾವುದೇ ಹೆಸರಿನ ಯಾವುದೇ ಸಂಸ್ಥೆ ತನ್ನಲ್ಲಿ ಎಷ್ಟೆ ಸಿಬ್ಬಂದಿಯಿದ್ದರೂ, ಅವರಲ್ಲಿ ಮಕ್ಕಳನ್ನು ಲೈಂಗಿಕವಾಗಿ ಶೋಷಿಸುವಂತಹ ಯಾವುದೇ ಮಾಧ್ಯಮದ ಮೂಲಕ ತೋರಿಸುವಂತಹ ವಸ್ತುವನ್ನು ಕಂಡಾಗ/ಇರುವುದೆಂದು ತಿಳಿದಾಗ/ಸಂಪರ್ಕಕ್ಕೆ ಬಂದಾಗ (ಲೈಂಗಿಕ ಚಿತ್ರ, ಮಗು ಅಥವಾ ಮಕ್ಕಳನ್ನು ಲೈಂಗಿಕವಾಗಿ ತೋರಿಸುವಂತೆ ಇರುವ ಯಾವುದೇ ರೀತಿಯನ್ನು) ಅಂತಹ ಮಾಹಿತಿಯನ್ನು ತಡ ಮಾಡದೆ ಮಕ್ಕಳ ವಿಶೇಷ ಪೊಲೀಸ್ ಘಟಕ ಅಥವಾ ಸ್ಥಳೀಯ ಪೊಲೀಸರಿಗೆ ತಿಳಿಸಬೇಕು.

ಕಡ್ಡಾಯವಾಗಿ ಪ್ರಕರಣವನ್ನು ವರದಿಮಾಡುವುದು:

ಸೆಕ್ಷನ್ 21: ಯಾವುದೇ ವ್ಯಕ್ತಿ ಸೆಕ್ಷನ್ 19ರ ಉಪ ಸೆಕ್ಷನ್ (1) ಅಥವಾ ಸೆಕ್ಷನ್ 20ರಡಿಯಲ್ಲಿ ಅಪರಾಧ ನಡೆದದ್ದನ್ನು ವರದಿ ಮಾಡಲು ವಿಫಲವಾದರೆ ಅಥವಾ ಸೆಕ್ಷನ್ 19ರ ಉಪ ಸೆಕ್ಷನ್ (2)ರಡಿಯಲ್ಲಿ ಈ ರೀತಿಯ ಅಪರಾಧಗಳನ್ನು ದಾಖಲಿಸಿಕೊಳ್ಳಲು ವಿಫಲವಾದರೆ, ಅಂತಹವರಿಗೆ ಆರು ತಿಂಗಳ ಕಾಲ ಕಾರಾಗೃಹ ವಾಸ ಶಿಕ್ಷೆ ವಿಧಿಸಬಹುದು ಅಥವಾ ದಂಡ ಅಥವಾ ಎರಡೂ ಶಿಕ್ಷೆ ವಿಧಿಸಬಹುದು.

- ಸುಳ್ಳು ದೂರು ದಾಖಲಿಸಿದರೆ ಶಿಕ್ಷೆ:- ಸೆಕ್ಷನ್ 22: ಯಾವುದೇ ವ್ಯಕ್ತಿ ಸೆಕ್ಷನ್ 3, 5, 7 ಮತ್ತು ಸೆಕ್ಷನ್ 9ರಡಿಯಲ್ಲಿ ಯಾವುದೇ ವ್ಯಕ್ತಿಯನ್ನು ಅವಮಾನಕ್ಕೀಡು ಮಾಡುವ, ಹೆದರಿಸುವ, ಮಾನನಷ್ಟ ಮಾಡುವ ಉದ್ದೇಶದಿಂದ ಸುಳ್ಳು ದೂರನ್ನು ಅಥವಾ ತಪ್ಪು ಮಾಹಿತಿಯನ್ನು ನೀಡಿದರೆ, ಅಂತಹವರಿಗೆ ಆರು ತಿಂಗಳವರೆಗೂ ಕಾರಾಗೃಹ ಶಿಕ್ಷೆ ಅಥವಾ ದಂಡ ಅಥವಾ ಎರಡನ್ನೂ ವಿಧಿಸಬಹುದು.
- ಮಾಧ್ಯಮಗಳ ಜವಾಬ್ದಾರಿ:- ಮಗುವಿನ ಘನತೆಗೆ ಧಕ್ಕೆಯನ್ನುಂಟು ಮಾಡುವ ಹಾಗೆ ಮಗುವಿನ ಮೇಲೆ ಯಾವುದೇ ವರದಿ ಅಥವಾ ಯಾವುದೇ ಹೇಳಿಕೆಯನ್ನು ಮಾಧ್ಯಮ, ಸ್ವಡಿಯೋ, ಭಾವಚಿತ್ರ ವ್ಯವಸ್ಥೆ ಅಥವಾ ಯಾವುದೇ ರೂಪದಲ್ಲಿ ನೀಡುವಂತಿಲ್ಲ.
- ಯಾವುದೇ ಮಾಧ್ಯಮಗಳು ಮಗುವಿನ, ಹೆಸರು, ವಿಳಾಸ, ಭಾವಚಿತ್ರ, ಕೌಟುಂಬಿಕ ವಿವರ, ಶಾಲೆ, ನೆರೆಹೊರೆ ಅಥವಾ ಮಗುವಿನ ಗುರುತನ್ನು ಬಹಿರಂಗಪಡಿಸುವ ಇನ್ನಾವುದೇ ವಿವರಗಳನ್ನು ತಮ್ಮ ವರದಿಯಲ್ಲಿ ಪ್ರಕಟಿಸಿ ಮಗುವಿನ ಗುರುತನ್ನು ಬಹಿರಂಗಗೊಳಿಸುವಂತಿಲ್ಲ.
- ಯಾವುದೇ ವ್ಯಕ್ತಿ ಉಪನಿಯಮ (1) ಅಥವಾ ಉಪನಿಯಮ (2)ರಲ್ಲಿ ಹೇಳಿರುವುದನ್ನು ಉಲ್ಲಂಘಿಸಿದರೆ ಅವರಿಗೆ ಕನಿಷ್ಠ ಆರು ತಿಂಗಳ ಕಾಲ ಕಾರಾಗೃಹ ಶಿಕ್ಷೆ ವಿಧಿಸಲಾಗುವುದು, ಇದು ಒಂದು ವರ್ಷದವರೆಗೂ ವಿಸ್ತರಿಸಬಹುದು ಅಥವಾ ದಂಡ ಅಥವಾ ಎರಡನ್ನೂ ವಿಧಿಸಬಹುದು.

ಮಗುವಿನ ವೈದ್ಯಕೀಯ ಪರೀಕ್ಷೆ:-

- ಸೆಕ್ಷನ್ 27: ಈ ಕಾಯಿದೆಯಲ್ಲಿ ವಿವರಿಸಿರುವಂತೆ ಯಾವುದಾದರೂ ಮಗುವಿನ ಮೇಲೆ ಅಪರಾಧಗಳು ಸಂಭವಿಸಿದ್ದಲ್ಲಿ, ಆ ಕುರಿತು ಪೊಲೀಸ್ ದೂರು ಅಥವಾ ಪ್ರಥಮ ವರ್ತಮಾನ ವರದಿ ಸಲ್ಲಿಸದಿದ್ದರೂ, ಅಪರಾಧ ದಂಡ ಸಂಹಿತೆ 1973ರ ಸೆಕ್ಷನ್ 164 ಎ ರಂತೆ ಮಗುವಿನ ವೈದ್ಯಕೀಯ ಪರೀಕ್ಷೆಯನ್ನು ನಡೆಸಬೇಕು.
- ಬಲಪಶು ಹೆಣ್ಣುಮಗುವಾಗಿದ್ದರೆ, ಆ ಮಗುವಿನ ವೈದ್ಯಕೀಯ ತಪಾಸಣೆಯನ್ನು ಮಹಿಳಾ ವೈದ್ಯರೇ ನಡೆಸಬೇಕು.
- ವೈದ್ಯಕೀಯ ತಪಾಸಣೆಯನ್ನು ಮಗುವಿನ ಪೋಷಕರ ಅಥವಾ ಮಗು ನಂಬುವ ಅಥವಾ ವಿಶ್ವಾಸವಿಡುವ ಯಾವುದೇ ಇತರೆ ವ್ಯಕ್ತಿಯ ಉಪಸ್ಥಿತಿಯಲ್ಲಿ ನಡೆಸಬೇಕು.

ವಿಶೇಷ ನ್ಯಾಯಾಲಯಗಳು (28 - 38)

- ಈ ಕಾಯಿದೆಯಲ್ಲಿ ಬರುವ ಅಪರಾಧಗಳ ವಿಚಾರಣೆಗೆ ಪ್ರತಿಯೊಂದು ಜಿಲ್ಲೆಯಲ್ಲೂ ಸತ್ರ ನ್ಯಾಯಾಲಯವನ್ನು ವಿಶೇಷ ನ್ಯಾಯಾಲಯವನ್ನಾಗಿ ಸ್ಥಾಪಿಸಲಾಗಿದೆ.
- ವಿಶೇಷ ನ್ಯಾಯಾಲಯವು, ಆಪಾದಿತನನ್ನು ಅಪರಾಧ ಸಂಹಿತೆ 1973ರಡಿಯಲ್ಲೂ ಪ್ರಕರಣವನ್ನು ಅದೇ ವಿಚಾರಣೆಯ ಸಮಯದಲ್ಲ ಪರಿಶೀಲಿಸಬಹುದು.
- ಈ ಕಾಯಿದೆಯ ಸೆಕ್ಷನ್ 3, 5, 7 ಮತ್ತು 9ರಲ್ಲಿ ನಿರ್ದಿಷ್ಟಪಡಿಸಿರುವಂತಹ ಅಪರಾಧಿಕ ಕೃತ್ಯಗಳನ್ನು ಮಾಡಿರುವ ಅಥವಾ ಮಾಡುವ ಕುಮ್ಮಕ್ಕಾಗಿರುವ ಅಥವಾ ಮಾಡಲು ಯತ್ನಿಸಿದ ಆಪಾದನೆಗೆ ಗುರಿಯಾಗಿ ವಿಚಾರಣೆಯಲ್ಲಿರುವ ಯಾವುದೇ ವ್ಯಕ್ತಿ/ವ್ಯಕ್ತಿಗಳು, ಇಂತಹ ಅಪರಾಧ ಮಾಡಿಲ್ಲ ಎಂದು ಸಿದ್ಧವಾಗುವವರೆಗೆ ಅವರು ಇಂತಹದೊಂದು ಅಪರಾಧವನ್ನು ಮಾಡಿದ್ದಾರೆ ಎಂದೇ ವಿಶೇಷ ನ್ಯಾಯಾಲಯವು ಭಾವಿಸುತ್ತದೆ.
- ಈ ಕಾಯಿದೆಯಡಿಯಲ್ಲಿನ ಯಾವುದೇ ಅಪರಾಧಕ್ಕೆ ಯಾವುದೇ ರೀತಿಯಲ್ಲಿ ಗುರಿಯಾಗಿದ್ದಲ್ಲಿ, ಆರೋಪಿಯ ಮಾನಸಿಕ ಸ್ಥಿತಿಗತಿ ಕುರಿತು ಪ್ರಶ್ನೆಯಿದ್ದಲ್ಲಿ, ವಿಶೇಷ ನ್ಯಾಯಾಲಯವು ಆಪಾದನೆಗೆ ಗುರಿಯಾಗಿರುವ ವ್ಯಕ್ತಿಗೆ ಅಂತಹ (ಸಾಮಾನ್ಯ) ಮಾನಸಿಕ ಸ್ಥಿತಿ ಇದೆಯೆಂದು ಭಾವಿಸುತ್ತದೆ ಮತ್ತು /ಆದರೆ, ತನ್ನ ಮೇಲೆ ಮಾಡಿರುವ ಆಪಾದನೆಗೆ ಬೇಕಾದಂತಹ ಸಾಮಾನ್ಯ ಮಾನಸಿಕ ಸ್ಥಿತಿ ತನಗೆ ಇಲ್ಲವೆಂದು ಪುರಾವೆ ಒದಗಿಸಿ ಸಾಬೀತು ಮಾಡುವ ಜವಾಬ್ದಾರಿ ಆಪಾದಿತನಾಗುತ್ತದೆ.
- ಈ ಕಾಯಿದೆಯಲ್ಲಿ ನಿರ್ದಿಷ್ಟವಾಗಿ ಹೇಳದ ಹೊರತು, ಅಪರಾಧ ಪ್ರಕ್ರಿಯಾ ಸಂಹಿತೆ 1973 (ಜಾಮೀನು ಮತ್ತು ಬಾಂಡ್‌ಗಳಿಗೆ ಸಂಬಂಧಿಸಿದ ನಿಬಂಧನೆಗಳನ್ನೂ ಸೇರಿದಂತೆ)ರಲ್ಲಿ ಹೇಳಿರುವ ಎಲ್ಲ ವಿಚಾರಗಳು ವಿಶೇಷ ನ್ಯಾಯಾಲಯದಲ್ಲ ನಡೆಯುವ ಎಲ್ಲ ಪ್ರಕ್ರಿಯೆಗಳಿಗೆ ಅನ್ವಯಿಸುತ್ತದೆ-ವಿಶೇಷ ನ್ಯಾಯಾಲಯವನ್ನು ಸತ್ರ ನ್ಯಾಯಾಲಯವೆಂದು ಪರಿಗಣಿಸಲಾಗುವುದು ಮತ್ತು ವಿಶೇಷ ನ್ಯಾಯಾಲಯದೊಂದು ಪ್ರಕರಣವನ್ನು ನಡೆಸುವ ಸರ್ಕಾರಿ ವಕೀಲರನ್ನು ಪಬ್ಲಿಕ್ ಪ್ರಾಸೆಕ್ಯೂಟರ್ ಎಂದು ಪರಿಗಣಿಸಲಾಗುವುದು.
- (37)ವಿಶೇಷ ನ್ಯಾಯಾಲಯಗಳು ಪ್ರಕರಣಗಳನ್ನು ಗುಪ್ತವಾಗಿ (ಇನ್ ಕ್ಯಾಮೆರಾ) ನಡೆಸಬೇಕು ಮತ್ತು ಮಗುವಿನ ಪೋಷಕರು ಅಥವಾ ಮಗು ನಂಬಿಕೆ ಅಥವಾ ವಿಶ್ವಾಸವಿಡುವ ಇತರೆ ಯಾವುದೇ ವ್ಯಕ್ತಿಯ ಉಪಸ್ಥಿತಿಯಿರಬೇಕು.
- ಅದರೆ ವಿಶೇಷ ನ್ಯಾಯಾಲಯವು ಮಗುವಿನ ವಿಚಾರಣೆಯನ್ನು ನ್ಯಾಯಾಲಯ ಹೊರತುಪಡಿಸಿ ಬೇರೆ ಸ್ಥಳದಲ್ಲ ನಡೆಸುವ ಅವಶ್ಯಕತೆಯಿದೆ ಎಂದು ಅಭಿಪ್ರಾಯ ಪಟ್ಟರೆ, ಅಪರಾಧ ಸಂಹಿತೆ 1973ರ ಸೆಕ್ಷನ್ 284ರಡಿಯಲ್ಲಿ ಆದೇಶ ಹೊರಡಿಸಿ ಮುಂದುವರೆಯಬಹುದು.

ಮಕ್ಕಳ ರಕ್ಷಣೆ ನಮ್ಮೆಲ್ಲರ ಹೊಣೆ

ಮಕ್ಕಳ ರಕ್ಷಣೆಗಾಗಿ ಸಂಪರ್ಕಿಸಿ:-

ಮಕ್ಕಳ ಸಹಾಯವಾಣಿ 1098, ಜಿಲ್ಲಾ ಮಕ್ಕಳ ರಕ್ಷಣಾ ಘಟಕ, ಜಿಲ್ಲಾ ಬಾಲಕಾರ್ಮಿಕ ಯೋಜನಾ ಸಂಘ, ಜಿಲ್ಲಾ ಮಕ್ಕಳ ಕಲ್ಯಾಣ ಸಮಿತಿ.